

वेव समूह की नई कंपनी

नई दिल्ली : विभिन्न कारोबारी क्षेत्रों में काम कर रहे वेव समूह ने होम फाइनेंस क्षेत्र में भी प्रवेश कर लिया है। अगले पांच साल में कंपनी ने एक हजार करोड़ रुपये के कर्ज वितरण का लक्ष्य रखा है। समूह ने इसके लिए न्यू हेवीटेट हाउसिंग फाइनेंस एंड डेवलपमेंट लिमिटेड के नाम से नई कंपनी लांच की है। 12 करोड़ रुपये की प्रमोटर हिस्सेदारी से शुरू हुई यह कंपनी अगले तीन वर्षों में करीब 100 करोड़ रुपये बाजार से जुटाएगी। कंपनी की योजना ऐसे लोगों तक कर्ज की पहुंच बढ़ाने की है, जो अभी तक कई वजहों से बैंकों से मिलने वाली इस सुविधा का लाभ नहीं उठा पाते।